



MINUTI

Laqgħa tal-Kunsill Lokali Il-Fontana

Is-Seba' Legislatura

Laqgħa numru 23

27 ta' Marzu 2018

Il-Kunsill Lokali tal-Fontana Itaq' fis-Sala tal-Komunita' li tinsab fi Triq Ta' Mulejja fil-5.00pm.

PREŻENTI:

Saviour Borg – Sindku
Victor Cefai – Vici-Sindku
Carmel Farrugia – Kunsillier
Horace Micallef - Kunsillier
Mario Mercieca – Kunsillier

UFFIĊJAL PREŻENTI:

Heidi Grech – Segretarju Eżekuttiv



Minuti

23.1 Qari tal-ittri ta' Apologiji.

Il-membri kollha kienu preżenti għal-laqqgħa u għalhekk ma kienx hemm ittri ta' apologiji. Is-Sindku Saviour Borg ippresieda l-laqqgħa.

23.2 Kunsiderazzjoni u Approvazzjoni tal-Minuti.

Ġew ppreżentati l-minuti numru 16 sa numru 22 għall-approvazzjoni tal-Kunsill wara li kienu saru l-emendi approvati fil-minuti numru 16 u numru 18, fil-laqqgħa preċedenti. Il-minuti numru 19 kienu dwar il-laqqgħa ta' Frar u numru 21 u 22 kienu l-laqqgħat b'urgenza.

23.3 Komunikazzjoni mis-Sindku.

23.3.1 Inxtara d-dawl taż-*zebra crossing* li se jsir fi Triq il-Kappillan Hili. Għandu jigi l-perit sabiex jiltaqa' mal-bajjad fuq il-post biex jurih kif trid titbaxxa l-bankina.

23.3.2 Beda t-tqegħid tal-Gocchia *paving blocks* tal-aħħar erbgħin metru fi Triq John Gaspard le Merchant, kif ukoll se ssir il-katusa fit-tarf tat-triq.

23.3.3 Harget is-sejha għall-offerti tal-fanali li se jsiru fit-toroq John Gaspard le Merchant u Triq il-Kardinal Alessandro Franchi.

23.3.4 Thawwlu wkoll ix-xitel tal-petunja fl-erbghin qasrija li hemm fit-toroq John Gaspard le Merchant u Kardinal Alessandro Franchi. Thawwlet ukoll is-sigra taż-*znuber* li konna ingħatajna fl-okkażjoni tal-*Pink October*. Din thawwlet fil-*playing field*.

23.3.5 Id-Dipartiment tal-Gvern Lokali kien talab informazzjoni mill-Kunsill dwar in-numru ta' haddiema li jkollna bżonn sabiex tinzamm il-Latrina Pubblika u sabiex isir il-knis fil- lokalita'. Is-Segretarja spjegat li din kienet biss talba għall-informazzjoni.

23.3.6 Fil-Belveder ta' Triq Ta Mulejja s-Sindku ippropona li jsiru żewġt iqsari kbar sabiex jithawwlu xtieli li jsebbħu l-madwar, minflok iż-żewġ palmiet li nqatgħu peress li kienu infettati bir-*'Red Palm Weavel'*.



- 23.3.7 Is-Sindku nforma li l-Kunsill applika sabiex inkunu nistgħu ningħataw vettura tal-elettriku. Is-Segretarja spjegat li d-Divizjoni tal-Gvern Lokali permezz tal-Uffiċċju responsabbli mill-Affarijiet Ewropej u Internazzjonali qed jaħdmu fuq proġett li permezz tiegħu jistgħu jinxtraw jew jinkrew vetturi elettrici jew *hybrid*. Għalhekk il-Kunsilli ġew mitluba jiprovdu l-informazzjoni neċessarja bħal x'tip ta' vettura l-Kunsill kif ukoll ġustifikazzjoni għal din it-talba. Magħha ġejna mitluba wkoll nindikaw post għar-*recharging station* kif ukoll *parking bay*. Dan ser isiru fl-uffiċċji tal-Kunsill.
- 23.3.8 Is-Sindku nforma lill-membri li ġie avviċinat mis-Sagristan is-Sur John Theuma sabiex iressaq it-talba lill-Kunsill għall-*feature* tal-festa. Il-membri qablu li dan għandu jerga jieħu ħsiebu l-Kunsill. Is-Sindku semma li jkun tajjeb li jkun hemm ċarezza fir-raġunijiet għal xiex qed isiru r-riklami fil-*feature* għaliex tista' tintfiehem hażin, kif kien sar qbil fil-kunsill wara l-festa tas-sena l-oħra. Dan għal raġuni li l-Kunsill ma hu qed jieħu xejn minn dawn ir-riklami. Il-Kunsilliera Micallef u Mercieca židu jgħidu li min jagħmel riklam għandu jgħid ukoll għali xiex qed joffri dawn ir-riklami. Is-Sindku žid jgħid ukoll li jkun tajjeb li fil-*feature* nsemmu wkoll li l-Kunsill għoxrin sena ilu kien għamel il-monument tas-Sajjieda, peress li din is-sena qed jitfakkar l-125 sena mit-tqegħid tal-ewwel ġebba tal-knisja li s-sajjieda kienu hađmu hađna biex tinhadem.
- 23.3.9 Is-Sindku ppropona hađra għall-Festa l-Kbira li se ssir fis-7 ta' April organizzata mill-Valletta 18 u oħra li tista ssir fis-6 ta' Mejju, li jkun il-Ħadd għall-Wirja Agrarja f'Ħad-Dingli u postijiet oħra.
- 23.3.10 Hemm fanal fi Trejjet ir-Razzett li għadu ma ngħatax dawł. Għalhekk għandna nagħmlu kuntatt mal-Enemalta sabiex din tingħata d-dawł, minflok il-bozza moderna li hemm.
- 23.3.11 Saret it-trinka bit-tarmak ta' Triq Mons Buttigieg fejn it-Triq kienet tqattat bl-addoċ biex sar xogħol ta' dranaġg għal residenza privata, kif ukoll wara li s-Segretarja wissiet lill-Kuntrattur li ser toħroġlu *default notice* tranġat ukoll Trejjet Dun Ġuzepp Grima.
- 23.3.12 Hemm bżonn li jithawwlu ix-xtieli fil-qsari ta' taħt ir-*railing*.
- 23.3.13 Is-Sindku semma li flimkien mal-Inġinier Galea Curmi dar it-toroq l-oħra sabiex l-Inġinier ikun jista' jipprepara rapport dwar kemm fanali hemm bżonn.
- 23.4 Ittra minghand il-Kappillan dwar l-attività sportiva 'Festa Tfal'.**
- 23.4.1 Is-Sindku fakkar li l-Kunsill jista' biss iħallas għal riċeviment wieħed u dan jinżamm f'Jum il-Fontana. Il-membri qablu li din l-attività għandu jieħu ħsiebha



Il-Kunsill u kemm il-darba jkun se jsir riċeviment mill-Paroċċa, din l-attività' ssir b'kollaborazzjoni mal-knisja. Fin-nuqqas ta' dan, din l-attività' tittella' kollha kemm hi mill-Kunsill. Il-Kunsillier Mario Mercieca žid jgħid li l-Kunsill għandu jieħu ħsieb hu tal-attivitàjiet tat-tfal kollha li se jittellaw għal din l-okkażżjoni. Il-Kunsill qabel li ssir din l-attività'.

23.5

Rapport tal-Bord ta' Evalwazzjoni dwar l-Offerta *Supply and Laying of Porfido Paving at Fontana.*

Is-Segretarja ppreżentat r-rapport ta' evalwazzjoni għall-approvazzjoni tal-Kunsill. Kien hemm tlett offerti mitfugħha:

Offerta numru 1 - €21,968

Offerta numru 2 - €27,385

Offerta numru 3 - €53,015

Is-Segretarja spjegat li l-bord ta'evalwazzjoni, ltaqa darbtejn u wara li ġew ppreżentati ċ-ċertifikati u s-*samples* mitluba, l-bord irrakkomanda li l-offerta tingħata lill-George J Zahra minħabba li hija *the cheapest compliant offer*. Dawn is-*samples* ġew ippreżentati wkoll lill-membri tal-Kunsill. Il-Kunsill qabel u approva unanimament dan ir-rapport.

Permess ta' din l-offerta, il-Kunsill se jkun qed jixtri l-materjal mhux biss għall-parti li se titwaħħal issa imma wkoll se jkun qed jixtri l-ammont kollhu inkluż l-ammont għall-parti li jrid jitwaħħal aktar il-quddiem meta jitkompla l-bini tal-aħħar fażi taċ-Ċentru Ċiviku. Dan sabiex il-porfido jkun kollu tal-istess kulur. Is-Sindku semma li tajjeb li nivverifikaw il-kulur tal-kubetti minħabba li d-disinn ippreżentat mill-Perit kien jidher li fih żewġ kuluri differenti, dak tal-kubetti u dak tal-*flags*. Is-Segretarja uriet il-pjanta oriġinali tal-Perit fejn jidher li l-kubetti huma ta' kulur aktar skur. Il-membri ddiskutew ukoll l-importanza li dan ix-xogħol jkun lest sal-aħħar ta' Mejju jew inkella jsir wara l-festa. Ġie deċiż li għandha ssir l-laqqgħa mal-Kuntrattur flimkien mal-Perit u mall-membri tal-Kunsill sabiex jitfassal il-pjan għal dan ix-xogħol, u ser issir enfasi kbira li jrid jitwettagħ xogħol mill-aħjar li jista' jsir.

23.6

Riżenja tas-Segretarju Eżekuttiv

Is-Segretarja nfurmat lill-membri li ma tistax tkompli tokkupa din il-kariga għaladarba din il-pożizzjoni se tibqa fuq bażi part-time. Komplet tispjeġa li għalkemm hemm min ma jaqbilx, hi tħoss li x-xogħol ta' Segretarju Eżekuttiv ma huwiex wieħed li għandu jkun part-time. Minkejja li l-popolazzjoni tal-Lokalita' hija waħda zgħira, x-xogħol mistenni mis-Segretarju Eżekuttiv huwa l-istess daqs ta' lokalitajiet kbar, u mhux inqas. Žiedet ukoll li hi ma tigix skużata minn xi



xogħol għaliex hi *part-timer*, u l-istess responsabilita' trid tintrefa minnha, ugwalmart daqs *full-timer*.

Is-Sindku staqsa dwar il-ħlas ta' bolla mill-Kunsill *National Insurance* kif ukoll dwar kif Segretarju *part-time* ikollu l-*leave* meta hija xorta għadha mpjegata *full-time* mall-Gvern. Is-Segretarja wiegbet li l-Kunsill qatt ma ħallas bolla tas-Segretarja u kull ħaddiem li jaħdem fuq bażi *part-time* huwa ntitolat għal-*leave* pro-rata, kif filfatt tieħu. Is-Segretarja ziedet tghid li anka *statutory bonuses* intitolata pro-rata u wieħed jista jsib kopja ta' korrisondenza li kienet għamlet mad-*Department of Industrial and Employment Relations*. Kopja ta' din l-emejl kif ukoll kopja tal-*approval* tal-*leave* mid-Direttur Kunsilli Lokali qed jiġu mehmuża ma dawn il-Minuti, mmarkati bhala Dokument A u Dokument B. Is-Sindku žid jghid li dak li huwa dritt wieħed għandu jieħdu u ħadd ma għandu dritt jew irid iċaħħad lil ħadd minn xejn.

Is-Segretarja ziedet tghid li minħabba li hija ingaġġata fuq bażi *part-time*, ma hiex obligata li taħdem in-*notice*, u tista tittermina l-impieg tagħha minnufih, pero' ma għandha l-ebda ntenzjoni li tagħmel dan u ser tipprowa tghin sabiex il-Kunsill jibqa għaddej mingħajr diffikultajiet. Hija stqarret li kienet kuntenta taħdem f'dan il-Kunsill u ħadet din id-deċizjoni minħabba li l-kwistjoni ta' ngagġ huwa fuq bażi *Part time* u għalhekk biss.

Is-Sindku staqsa jekk l-*interview* preċedenti għadux validu. Is-Segretarju Eżekuttiv qalet li dak kien validu biss għal sena. Is-Sindku qal li għandna ninfurmaw lid-Direttur tal-Gvern Lokali sabiex jerga' jibda l-proċess u tinħareġ is-sejha għal-Segretarju Eżekuttiv fuq bażi *part-time*. Žid jghid li jaf li hemm min ma jaqbilx. Il-Kunsilliera Horace Micallef u Mario Mercieca ma qablux li għandha toħroġ fuq bażi *part-time* iżda jaqblu li għandha tkun fuq bażi *full time*. Il-Viċi Sindku Victor Cefai u l-Kunsillier Carmel Farrugia qablu li tinħareġ fuq bażi *part-time*. Għalhekk, is-Segretarja se tinforma lid-Direttur sabiex jibda l-proċess għal din is-sejha. Is-Segretarja nformat lill-membri li se tibqa' f'din il-kariga sa mhux aktar tard mill-aħħar ta' Mejju 2018.

Is-Sindku žid jghid li għandna niktbu lid-Direttur tal-Gvern Lokali dwar il-bżonn ta' ħaddiem minħabba l-fatt li bhali ninsabu mingħajr ebda ħaddiem peress li dak li għandna kellu bżonn jieħu s-*Sick Leave*. Il-membri qablu wkoll li għandna niktbu wkoll lill-Ministru Għal Għawdex sabiex forsi tipprowdilna l-għajnuna permess tal-ħaddiema tal-*Public Cleansing*.

23.7

Kwotazzjonijiet għal xiri ta' 'Airconditioner Unit' għal uffiċċju Amministrattiv



Is-Segretarja pprezentat tlett kwotazzjonijiet għal xiri ta' *Airconditioner* għall-Uffiċċju Amministrattiv. Il-membri qablu li għandna nieħdu l-parir tal-Inġinier Galea Curmi sabiex jigwidana dwar l-aħjar għażla skont l-ispeċifikazzjonijiet ipprezentati. Wara mmexxu fuq il-parir tiegħu sabiex jinxtara l-*Airconditioner unit*. Il-Kunsillier Mario Mercieca semma li jkun tajjeb li mmexxu l-pipe tad-drain minn ġewwa l-uffiċċju.

23.8 Sejha għall-Offerti għal xogħol ta' *Resurfacing* f'parti minn Triq il-Ghajn

Is-Segretarja għamlet referenza għall-korrispondenza li hija rċeviet mingħand id-Dipartiment tal-Kunsilli Lokali, propju mingħand l-Assistent Direttur Svetlana Rose Curmi. Il-Kunsill qed jiġi mgħarraf li x-xogħol propost f'din is-sejha huwa bi ksur għal provvedimenti ta' Artiklu 33 (2) tal-Att dwar il-Kunsilli Lokali u għalhekk l-Kunsill għandu jirregolarizza l-pożizzjoni tiegħu minnufih u b'dan ġie nformat id-Direttur tal-Gvern Lokali.

Is-Sindku semma li xi sentejn ilu, meta kienet kitbet l-eks Segretarja, l-Assistent Direttur Silvio Frendo kien bagħat lill-Aġent Segretarju Eżekuttiv, s-Sur Ivan Attard, li nistgħu nagħmluha. Għalhekk is-Sindku qal li għandna nweġbuhom u ninfurmawhom b'dan. Is-Sindku qal li se jsib l-emejl ta' Silvio Frendo u dak li kien intqal fil-Minuti. Is-Segretarja tablet li l-aħjar li twieġeb lid-Dipartiment wara li jkun instabet din il-korrispondenza. Is-Sindku zid jgħid wkoll li għandna ninfurmaw lill-Ministru Għal Għawdex ukoll dwar dan. Is-Segretarja nformat lill-membri li diġa bgħattilha l-BOQ's kif ukoll it-talba tal-kunsill sabiex tagħmel il-parti l-isfel mill-knisja. Il-Ministru wiegħbet lura minnufih fejn ġejna nformati li se jizjeddu fil-lista ma tas-sena 2019.

23.9 Sejha u hrug ta' Offerti

Is-Sindku semma li qed ikellem lill-Perit Saliba sabiex ilesti l-ispeċifikazzjonijiet għal xogħol ta' bini tal-ħajt tas-sejjeġh fi Triq ix-Xlendi. Is-Segretarja nformat ukoll lill-membri li llum ħarġet is-sejha għall-offerti għad-dwal tal-fanali. Għalhekk il-membri qablu li l-bord għandu jkun maħtur mill-Avukat Dr. Grech, l-Accountant Daniel Galea u l-Inġinier Jeffrey Muscat bħala *evaluators*, filwaqt li William Sultana bħala *chairperson*. Il-Kunsillier Mercieca semma wkoll Inġinier ieħor f'kas li Jeffrey ma jkunx jista'. Il-membri qablu.

Is-Sindku semma wkoll li jekk hemm qbil noħorġu s-sejha għax-xiri tad-dawl tal-Milied. Il-Kunsillier Micallef qal li kieku nikru u mhux nixtru jkun aħjar għax hekk se jkunu dejjem l-istess u anka jekk jinħaraq wieħed trid tibdel it-triq kollha. Il-Kunsillier Mercieca qabel ma Micallef għaliex qal li bix-xiri se nonfqu flus ħafna aktar milli qegħdin nonfqu u li kieku jinkrew ikun aħjar milli jinxtraw. Il-Kunsillier Micallef kompli jgħid li nistgħu nitolbu li jagħmlulna dak l-istess



disinn pero għall-kiri u mhux xiri. Il-Viċi Sindku Victor Ċefai u l-Kunsillier Carmel Farrugia qablu li nohorguha għax-xiri, kif kien diġa sar qbil fil-Kunsill meta ħarġet s-sejha għall-kwotazzjonijiet, għal dan ix-xogħol is-sena li għaddiet.

Trid toħroġ ukoll is-sejha għall-offerta tar-*Refuse Collection*. Id-Dipartiment kienu ġibdu l-attenzjoni li għandna nohorguha għal erbgħa snin. Is-Sindku semma li peress li hemm possibilta' skont il-Ministru tal-Ambjent li r-*Refuse Collection* jgħaddi għand ir-Regjun, din tkun ta' anqas żmien. Il-Kunsill qabel li toħroġ għal sentejn.

23.10 Items ta' xogħol ieħor tal-Kunsill Lokali li huma meħtieġa

- 23.10.1 Intbagħtu l-BOQ's lill-Ministru Għal Ghawdex. Qed nirreferu għal-Triq il-Għajn, bejn Pjazza Sant Wistin u Triq il-Kappillan G. Ħili, kif ukoll saret it-talba sabiex issir Trejġet ta' wara d-Djar u bejn Triq il-Kappillan G. Ħili u l-knisja parrokkjali.
- 23.10.2 Irreġistrajna fuq is-site ġdida ta' *works request* li giet mnegħda mill-MGOZ u saru t-talbiet għall-bankina mkissra u oħra ġdida fi Triq l-Isptar San Ġiljan.
- 23.10.3 Tkellemt mal-Inġinier Galea Curmi dwar il-Pannelli (PVC's) wara li bghattlu kopja tal-Kuntratt u nfurmana li hemm 10 snin *manufactures warranty*. Is-Sindku ssuġġerixxa u l-membri qablu li ngħidu lill-Inġinier Galea Curmi sabiex jiġi jiċċekja kemm hemm eżatt imkissrin u jigwidana x'inhu l-aħjar li jsir.
- 23.10.4 Il-lezzjonijiet tal-kompjuter twaqqfu. Dan għaliex il-*lecturer* kien qiegħed jiġi tard regolarment u għalhekk in-nies kienu qegħdin igergru. Ġaladarba ma setax jkun konsistenti fil-ħinijiet dan il-kors ma setax jitkompla. Il-kors tal-Pilates se jkompli sal-aħħar ta' Mejju.
- 23.10.5 Is-Segretarja nfurmat lill-membri li l-Wasteserv baqgħalhom kontijiet pendenti sa minn Awwissu 2017, kif ukoll għadhom ma ħallsux l-ammont dovut lilna bħala *award* għall-ġbir Organiku ta' €2000.
- 23.10.6 Kien hemm seduta tal-qorti fit-22 ta' Marzu dwar il-każ tal-Computers tal-Kunsill u giet diferita għas-sentenza f'Ġunju.
- 23.10.7 Irċevejna mid-Dipartiment tal-Gvern Lokali biex nindikaw xi bżonn ta' vettura għandna u nagħtu ġustifikazzjoni għat-talba tagħna, kif ukoll nidentifikaw post għal *recharging station* u *parking bay*.
- 23.10.8 Ktibt lid-Direttur Eko Ghawdex fejn tlabt spjegazzjoni dwar ir-raġuni li ngħatajna fl-ittra li rċevejna dwar l-iskema ta' Restawr. Ir-raġuni li ngħatajna kienet li t-talba ma hiex ser tiġi milqugħa peress li huwa xogħol fi knisja parrokkjali. Il-linji



gwidha kienu jgħidu li stajna napplikaw għal xogħol ta' restawr li jinsabu fil-knejjes basta nkunu ġibna l-permess tal-Awtoritajiet Ekleżjastiċi, kif filfatt għamilna. S'issa għadna mingħajr twegħiba. Il-Kunsillier Micallef qal li għandna nerggħu nibgħatulha tfakkira sabiex ningħataw risposta. Is-Sindku ssuġġerixxa li jekk hemm qbil, dan ix-xogħol ta' restawr fuq dawn l-istatwi storiċi ta' San Pietru u San Pawl isiru mill-Kunsill. Il-membri qablu unanimament. Għalhekk il-Kunsill se jkellew lill-Perit Scerri dwar il-permessi meħtieġa sabiex jkun jista' jsir dan ix-xogħol.

- 23.10.9 Irċevejna mill-*Gozo Business Chamber* dwar Seminar 'Doing business with Japan' li se jsir fis-27 ta' Marzu fit-15.00.
- 23.10.10 Se ssir laqgħa fis-sala tal-Ministeru dwar 'Proġett magna żmien'.
- 23.10.11 Ittra mil-*Local Councils' Association* dwar is-Sotto-Kumitat li Itaqa' sabiex iddiskuta l-haddiema fuq Skemi mal-Kunsilli Lokali.
- 23.10.12 Trangat it-*tunnel* tat-tfal li hemm *gol-playing field* billi saru strixxi ta' njam ġodda kif ukoll saret biebha fil-parti mwaqqa li tmiss mas-sala tal-Komunita'.
- 23.10.13 Se jiġi ffirmat il-Kuntratt tal-Accountant li se jidhol fis-seħh, nhar l-1 ta' Mejju 2018.
- 23.10.14 Irċevejna tfakkira mill-Ministeru Għal Għawdex sabiex il-materjal għax-xogħol mitlub ikun provdut mill-Kunsilli. Il-Ministeru jipprovdu biss il-*Manpower*. Is-Sindku semma li għandna nressqu t-talba sabiex jinżebgħu s-sinjali tat-toroq kollha tal-lokalita'.
- 23.10.15 Ġiet pprezentata l-kwotazzjoni ta' *Street Maps* pero l-membri qablu li għandna ngħibu kwotazzjonijiet oħra.
- 23.10.16 Ġew pprezentati numru ta' PA notices peress li dawn ma ġewx pprezentati fil-laqgħa preċedenti: PA/07879/17, PA/09540/17, PA/02276/18, PA/07815/17, PA/06736/16, PA/08290/17.
- 23.10.17 Ġejna mitluba mid-DLG sabiex ngħaddu nformazzjoni dwar l-impatt ta' xi differenzi li setgħu rriżultaw fis-servizzi tal-iskart riċiklat. Il-Kunsill baġħat l-ispiza li jkollna bżonn sabiex nkomplu noffru l-boroż il-grizi b'xejn lir-residenti.
- 23.10.18 Irċevejna mill-Intervention Team tal-Ministeru Għal Għawdex dwar l-istat hażin li tinsab fiha Triq ta' Wara d-Djar. Is-Sindku rimarka li din hija triq li taqa' taħt it-responsabilta' tal-gvern ċentrali peress li għadha bla wiċċ u għalhekk għandna nwegħbuhom dwarha. Il-Kunsill diġa talab madwar xahar ilu sabiex din issir.



- 23.10.19 Ċirkulari AKL2018/023 – *Join the International Urban Cooperation (IUC) city-to-city cooperation programme.*
- 23.10.20 Irċevejna tfakkira mingħand il-MEUSAC dwar is-sejha għal proposti taht sottomizura 4.4 – Investimenti mhux produttivi marbuta mal-ilħuq tal-objettivi agroambjentali u klimatiċi.
- 23.10.21 Hinijiet ta' Ftuħ tal-Uffiċċju Amministrattiv – Is-Segretarja semmiet li l-hinijiet preżenti tal-ftuħ, jiġifieri fis-7.15a.m. huwa wisq kmieni u huma vera ftit li xejn dawk in-nies li jżuru l-uffiċċju f'dawn il-hinijiet. Għalhekk il-membri qablu li jinbidel il-hin tal-ftuħ tal-Uffiċċju jiġifieri mis-7.15a.m. għat-8.00a.m. Is-Sindku semma li l-hin li nkunu qegħdin innaqqsu jagħmel tajjeb għal hin li jrid jaħdem l-iskrivan is-Sibtijiet, kif filfatt kien il-ftehim oriġinarjament. Il-Kunsillier Micallef žid jgħid li hekk kien il-ftehim fl-interview, jiġifieri li dawk is-sieghat li jitnaqsu matul il-gimgha jpattu għas-Sibtijiet. Għalhekk il-membri qablu li għandhom jinbidlu l-hinijiet tal-ftuħ tal-Uffiċċju Amministrattiv. Is-Segretarja se tieħu hsieb li tinforma lid-Direttur tal-Gvern Lokali dwar dan it-tibdil.
- 23.10.22 Is-Segretarja semmiet dwar il-mod ta' kif jinħarġu l-*parking permits* inline mal-Legal Notice 363.80. Ma huwiex ġust li jinħarġu permessi lil nies li ma humiex mill-Fontana. Is-Sindku qal li diversi drabi gibed l-attenzjoni dwar dan, iżda xorta waħda għadu jara vetturi ta' nies mhux residenti tal-Fontana bil-permess tal-Kunsill biex jkunu jistgħu jipparkjaw speċjalment fi Triq Kappillan Ġ Ħili b'dannu għar-residenti. Is-Segretarja nformat lill-membri li l-permessi permanenti ser jinħarġu biss għan-nies li għandhom l-ID card fuq indirizz fil-Fontana u din trid tiġi pprezentata sabiex jinħareġ l-istess permess. Permess temporanju ser jinħarġu lin-nies li jiġu sabiex iwettqu xi xogħol jew sabiex jagħtu servizz lir-residenti tal-Fontana. Pero', temporanju għandu ismu miegħu, jiġifieri għandu bidu u għandu tmiem u għalhekk dan ma jistax jibqa jigggedded. Kull permess irid jiġi nnotat fir-registru li jinsab ġewwa l-uffiċċju sabiex il-Kunsill ikun jista jagħmel referenza għal kull permess li nħareġ f'kas li dan ikun il-bżonn. Din l-istruzzjoni se tingħata wkoll lill-iskrivan sabiex jimxi strettament magħha.
- 23.10.23 Is-Segretarja nformat lill-membri dwar krejn mingħajr permess li jinsab fi Triq John Gaspard le Merchant. Is-Segretarja nformat sew lill-Wardens kif ukoll lill-Pulizija dwar dan. Waqt il-laqgħa irċevejna telefonata mingħand is-sid tal-propjeta' u s-Segretarja nformat li dan il-Crane irid jitneħħa minnufih u l-Perit tagħhom għandu japplika għal permessi meħtieġa mal-Awtoritajiet kompetenti kif ukoll dak tal-Kunsill Lokali.
- 23.10.24 Is-Segretarja semmiet li kienet irċeviet telefonata mill-Għassa tal-Pulizija dwar hofra fonda ta' madwar sular u li hija ta' periklu għan-nies li jistgħu jkunu jimxu



fi Triq Kappillan Hili. Għalhekk, is-Segretarja marret fuq il-post u sabet raġel ta' kulur ismar iqatta' b'*jigger* taht l-art. X'hin ġie avvċinat wieġeb li din il-propjeta hija ta' George Sacco. Is-Segretarja hadet il-passi neċessarji u kitbet minnufih lill-Planning Authority f'Malta kif ukoll lill Planning Authority f'Għawdex, Gordon Grech.

23.10.25 Is-Segretarja nformat lill-membri li ma kinitx lahqet bagħtet t-talba lill-Ministru sabiex ningħataw l-għajjnuna għall-knis tat-toroq minhabba li l-uniku haddiem kien jinsab indispost.

Mill-Kunsillier Mario Mercieca

Il-Kunsillier semma li mhux jingabar iż-żibel fi Triq John Gaspard le Merchant għaliex ir-residenti qegħdin iwassluh sat-tarf tat-triq. Is-Segretarja nformat lill-membri li diġa kellmet lill-Kuntrattur u dan support se jibda jingabar minn wara l-bibien minn għada. Il-Kunsillier Mercieca žid jgħid li hemm bżonn ukoll li tinkines it-triq.

Mill-Kunsillier Horace Micallef

Il-Kunsillier semma li hemm hafna ħaxix fil-ġnub fi Trejjet ix-Xaġħri li għandu bżonn jinqata'. Is-Sindku semma li n-nuqqas ta' haddiema qegħda twassal għal din is-sitwazzjoni għaliex haddiem wiehed ma jistax ilaħħaq ma kollox. Huwa qal li qiegħda fi ħsiebu għax jaf biha u malli jkun hemm cans dan jinqata.

Il-Kunsillier Micallef ressaq ukoll it-talba għal sinjali sofor l-fuq mill-garaxx ta' propjeta fi Triq l-Isptar San Ġiljan.

23.11 Ilmenti

L-ilmenti ma ġewx pprezentati.

23.12 Kunsiderazzjoni u approvazzjoni tal-iskeda ta' pagamenti

Il-pagamenti ġew approvati unanimament u ċ-ċedola ta' pagamenti ġiet iffirmata mis-Sindku u s-Segretarju Eżekuttiv.

23.13 Tmiem il-laqgħa u data tas-Seduta li jmiss

Il-laqgħa tal-Kunsill Lokali ntemmet fis-7.30p.m u ġiet agġornata għal nhar il-Hamis, 26 ta' April 2018 fil-5.00p.m b'agenda li tkun komunikata aktar 'il quddiem.



IFFIRMATA

**Saviour Borg
Sindku**

IFFIRMATA

**Heidi Grech
Segretarju Eżekuttiv**